

Script of Morning Gojri News Bulletin 19 September 2024 at 1015Hrs

مارننگ گو جری نیوز بلیٹن مورخہ 19 ستمبر 2024

یوہ آکا شوانی جموں ہے محمد اکرم چودھری تیں خبر سُنو۔

JK Election

جموں کشمیر مانہہ گذشتہ روز 35 سالان مانہہ سب توں زیا دہ ووٹینگ ریکارڈ کی گئی ہے۔ کل اسمبلی انتخابات غا پہلا مرحلہ مانہہ 61 فیصد تیں زیا دہ پولینگ ہوئی ہے۔ پلوامہ، شوپیان، کلگام، کشتواڑ، اننت ناگ، رام بن تے ڈوڈہ سمیت 7 ضلعان مانہہ پہلیا 24 اسمبلی حلقان مانہہ ووٹینگ پُر امن رہی ہے۔ الیکشن کمیشن نے نوٹ کیو ہے جے نوجوانوں تے کالسری ووٹر پولینگ سٹیشنن ور کا فی تعداد مانہہ دیکھیا جا رہیا تھا۔ جہیڑی جموں کشمیر مانہہ جمہو ریت غا مزید مضبوط ہون غو ثبوت ہے۔ انہاں نے مزید کہیو جے ووٹ کھلن واسطے اُن غاجذبہ، تشدد تے بائیکاٹ غے خلاف بیلٹ گا حق مانہہ اک زبردست رد عمل ہے۔ پولینگ سٹیشنن ور لمبی قطاران نے دُنیا غے سامنے جموں کشمیر غا لوکان غا جمہو ری عمل مانہہ اعتماد ور گہرو پروسو ظاہر کیو ہے۔

LG Sinha

لیفٹنٹ گورنر منوج سنہا نے اسمبلی انتخابات غا پہلا مرحلہ مانہہ ووٹراں نانہہ ریکارڈ توڑ ووٹینگ واسطے دلی مہا رکباد پیش کی ہے۔ سماجی میڈیا ور اک پوسٹ مانہہ لیفٹنٹ گورنر نے کہیو جے اُن غی پُر جوش شرکت بھارت غی جمہو ریت نانہہ مزید مضبوط بنان تے جمہو ری اقدار مانہہ لوکان گا پروسا غو ثبوت ہے۔

Sachin Pilot & Amit Shah

جموں کشمیر مانہہ اسمبلی انتخابات غا پہلا مرحلہ مانہہ کامیاب چناؤ کرایا جان توں بعد بُن دھیان دوجا مرحلہ غا چناؤ آلے پا سے لایو جا رہیو ہے۔ جہیڑو اس مہینہ غی 25 تا ریخ نانہہ کرایو جا رہیو ہے۔ اس مرحلہ مانہہ چناؤ جموں کشمیر غا 6 ضلعان غی 26 اسمبلی حلقان مانہہ وین گا۔ اس سلسلہ مانہہ بکھ بکھ سیا سی جماعتان غا سٹار مہم کار تے آزاد امید وار ریلی، روڈ شو تے بو ہے بو ہے جا غے میٹنگ کرن مانہہ مصروف ہیں۔ اس دوران جموں صوبہ مانہہ آل انڈیا کانگریس کمیٹی غا جنرل سیکریٹری سچن پائیلٹ نے گذشتہ روز کانگریس امید واران گا حق مانہہ سلسلہ وار عوامی میٹنگ نال خطاب کیو ہے۔ انہاں نے اس دوران کانگریس پارٹی تے نیشنل کانفرنس غا اتحاد ور لو کہلی ہے۔ جس غو مقصد جموں کشمیر مانہہ مضبوط لیڈر شپ دینو ہے۔ سچن پائیلٹ نے کانگریس پارٹی غا جموں کشمیر نانہہ مکمل ریا ستی درجہ غی بحالی گا واعدہ نانہہ دُہرایو۔ جہیڑی ات غی عوام غی اک دیرانہ مانگ ہے۔ اُت مرکزی وزیر داخلہ امت شاہ وی 20 تے 21 ستمبر نانہہ اپنا 2 روزہ دورہ غے دوران راجو ری پونچھ تے جموں غے اندر سلسلہ وار عوامی ریلیاں نال خطاب کریں گا۔ جناب شاہ غی ریلی پونچھ، مینڈھر، راجو ری، تھنہ منڈی تے اکھنور سمیت دوجا مقامات ور رکھی گئی ہے۔

Chief Secretary

چیف سیکریٹری اتل ڈلو نے کل بیورو آف انڈین سٹیٹڈرٹز کا مقامی باب غی معیار کا ری تے کو الٹی کنٹرول واسطے یوٹی سطح غی کمیٹی غی پہلی میٹنگ غی صدارت کی۔ جس نانہ سامان تے خدمات غا اعلیٰ ترین معیار نانہ برقرار رکھن غی ذمہ داری سونپی گئی ہے۔ اس میٹنگ مانہ گل کرتاں واں چیف سیکریٹری نے متعلقہ اداراں ور زور پایو ہے جے وے پروڈیکٹ تے خدمات نال نمژن آلا تمام کاروباری اداراں غو بار بار معائنو کریں۔ جہیڑا معیار کا ری غا قانون غا دائرہ مانہ آویں۔ انہاں نے خوراک سول سپلائیز تے امور صارفین محکمہ ور زور پایو ہے کہ وے ضلع سطح سبیلز غا قیام واسطے کم کریں۔ کیونجے یوہ ملکی سطح ور صارفین کا حق مانہ رواج ہے۔ جناب ڈلو نے زور پایو ہے جے وے صارفین غا حقوق مانہ بیداری عام کریں تاکہ وے وی اس تنظیم غے ذریعے لوکاں غے ذریعے حاصل کیا جان آلا سامان اور خدمات غے بارے مانہ تجویز کردہ قومی معیار رات تیں واقف ویں۔ جناب ڈلو نے معاشی ترقی نانہ بدھان، عوامی خدمات نانہ بہتر بنان تے ات صارفین غا تحفظ واسطے قومی معیار غی پابندی نانہ یقینی بنان غی اہمیت ور زور دتو ہے۔

Home Voting Poonch

پونچھ ضلع مانہ سخت حفاظتی انتظام غے درمیان تمام 3 اسمبلی حلقاں مانہ گھر توں ووٹینگ غو سلسلو گذشتہ روز شروع ہو گیو ہے۔ چناوی عملو حفاظتی عملہ غے نال معزور تے بزرگ ووٹراں گا ووٹ پوا غے جمہوری شمولیت مانہ اک اہم قدم تہہ کر رہیا ہیں۔ یہ کا روائی 20 ستمبر توڑی جا ری رہ گی۔ اس مانہ 4 سو 26 ملازمین ور مشتمل عملو جس مانہ چناوی عملو، ماٹرو ایزور شامل ہیں اپنی چناوی ڈیوٹی انجام دے رہیا ہیں۔ کنویاں گراں غی اک معزور سکینہ بی نے اپنو ووٹ کہلن توں بعد تسلی غو اظہا رکیو تے کہیو جے مینا یقین نہیں تھو جے اوں وی جسمانی معزوری غے چلتیں ووٹ کہل سکوں گی۔ لیکن اج اوں خود مختار محسوس کر رہی آں۔

PM Visit

جموں کشمیر مانہ اسمبلی انتخابات غے چلتیں وزیر اعظم نریندر مودی اج سرینگر مانہ اپنا اک روزہ دورہ ور پُج رہیا ہیں۔ سرینگر پُجن تیں بعد جناب مودی سونا ور مانہ شیر کشمیر کرکٹ سٹیڈیم مانہ اک بڑی چناوی ریلی نال خطاب کریں گا۔ جس مانہ وے نوجواناں غو جموں کشمیر اسمبلی انتخابات غا بجیا واہ مرحلاں مانہ بدھ چڑھ غے جمہوری عمل مانہ شمولیت واسطے حوصلو بدھاویں گا۔ جہیڑا 25 ستمبر تے 1 اکتوبر نانہ رکھیا گیا ہیں۔ وزیر اعظم نریندر مودی پیشی ویلے کٹڑہ مانہ وی اک عوامی جلسہ سنگ خطاب کریں گا۔

اس غے نال ہی خبراں غو یوہ بلیٹن ختم ہوؤ۔